

ಇ) ಹಾಗಿದ್ದಲ್ಲಿ ಬಸ್ಸುಗಳನ್ನು ಸಾರ್ವಜನಿಕ ಸಂಖ್ಯೆಯಲ್ಲಿ ಒಡಿಸಿ ಜನರಿಗೆ ಆಗುತ್ತಿರುವ ಅನಾನುಕೂಲಗಳನ್ನು ತಪ್ಪಿಸಲು ಸರಕಾರದವರು ಕೈಗೊಂಡಿರುವ ಕ್ರಮಗಳಾವುವು ?

ಶ್ರೀ ಎಂ. ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).—

ಅ) ತುರುವೇಕೆರೆ ತಾಲ್ಲೂಕಿನಲ್ಲಿ ಬಸ್ಸಿನ ಸೌಕರ್ಯ ಸಾರ್ವಜನಿಕ ಇಲ್ಲವೆಂಬ ಬಗ್ಗೆ ಕೆಲವು ಅರ್ಜಿಗಳು ಬಂದಿವೆ.

ಆ) ಹೌದು ಅರ್ಜಿಗಳು ಬಂದಿವೆ.

ಇ) ತುರುವೇಕೆರೆ ವಲಯದಲ್ಲಿ ೨೧ ಹೊಸ ಮಾರ್ಗಗಳಲ್ಲಿ ವಾಹನಗಳನ್ನು ಒಡಿಸಲಾಗುತ್ತಿದ್ದು,

ಶ್ರೀ ಬಿ. ಬೈರಪ್ಪಾಜ್ಜಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಉತ್ತರ ಕೊಡುತ್ತಾ, ೨೧ ಹೊಸ ಮಾರ್ಗಗಳನ್ನು ಕಲ್ಪಿಸಿ ಅಲ್ಲಿ ನಾವು ಬಸ್ಸುಗಳನ್ನು ಒಡಿಸುತ್ತಿದ್ದೇವೆಂದು ಹೇಳಿದರು ಆ ಹೊಸ ಮಾರ್ಗಗಳು ಯಾವುವು? ಎಷ್ಟು ದಿವಸಗಳಿಂದ ಬಸ್ಸುಗಳನ್ನು ಒಡಿಸುತ್ತಿದ್ದೀರಿ, ಮತ್ತು ಎಷ್ಟು ಬಸ್ಸುಗಳನ್ನು ಒಡಿಸುತ್ತಿದ್ದೀರಿ? ಒಂದು ವೇಳೆ ಬಸ್ಸುಗಳನ್ನು ಒಡಿಸದಿದ್ದರೆ ಅದನ್ನು ಬೇಗ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ.ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ಹೊಸದಾಗಿ ಸುಮಾರು ೨೧ ಬಸ್ಸು ರೂಟ್‌ಗಳನ್ನು ಕಲ್ಪಿಸಿ ಬಸ್ಸುಗಳನ್ನು ಒಡಿಸುತ್ತಿದ್ದೇವೆ. ಆ ರೂಟ್‌ಗಳನ್ನು ಒದುವುದಕ್ಕೆ ತಾವು ಅನುವಾತಿ ಕೊಟ್ಟರೆ ನಾನು ಒದುತ್ತೇನೆ.

ಅಧ್ಯಕ್ಷರು.—ಆ ಪಟ್ಟಿಯನ್ನು ಮಾನ್ಯ ಸದಸ್ಯರಿಗೆ ಕಳುಹಿಸಿಕೊಟ್ಟರೆ ಸಾಕು.

ಶ್ರೀ ಎಂ. ಪಿ. ಪ್ರಕಾಶ್.—ಮತ್ತೆ ದಿನಾಂಕ ೨೨-೬-೧೯೫೨ ರಂದು ಮಾನ್ಯ ಸದಸ್ಯರೂ ನನಗೆ ಒಂದು ಪತ್ರವನ್ನು ಬರೆದು ಆ ಪತ್ರದಲ್ಲಿ ತಾವು ಹೊಸ ಮಾರ್ಗಗಳಲ್ಲಿ ಬಸ್ಸುಗಳನ್ನು ಒಡಿಸಿ ನಮ್ಮ ಭಾಗದ ಜನರ ಪ್ರಶಂಸೆಗೆ ಒಳಗಾಗಿದ್ದೀರಿ ಎನ್ನುವ ಮಾತನ್ನು ಕೂಡ ಅವರು ಹೇಳಿದ್ದಾರೆ.

ಶ್ರೀ ವಿ. ಎಸ್. ಆಚಾರ್ಯ.—ಸರ್ಕಾರಕ್ಕೆ ಪ್ರಶಂಸೆಯನ್ನು ಕೊಟ್ಟರೆ ನಮಗೆ ಅಪಾಯ.

ಅಧ್ಯಕ್ಷರು.—ತಾವೇ ಒಪ್ಪಿಕೊಂಡ ಮೇಲೆ ಮತ್ತೆ ಪ್ರಶ್ನೆ ಕೇಳುವ ಅವಶ್ಯಕತೆ ಇಲ್ಲವೆಂದು ವನ್ನ ಅಭಿಪ್ರಾಯ.

ವಿಷಯ : ಕುಂದುಕೊರತೆಗಳ ವಿಭಾಗದಲ್ಲಿರುವ ದೂರಗಳನ್ನು ವಿಲೇವಾರಿ ಮಾಡಲು ಸಿಬ್ಬಂದಿ ವರ್ಗ.

೭೩ (೫೨). ಡಾ. ವಿ. ಎಸ್. ಆಚಾರ್ಯ (ಉಡುಪಿ).—ಮಾನ್ಯ ಕಾನೂನು, ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

ಅ) ಸರ್ಕಾರದ ನಿವಾರಣೆಯ ಖಾತೆಯ ಮಂತ್ರಿಯವರ ಬಳಿ ಬಂದ ದೂರವನ್ನು ವಿಲೇವಾರಿ ಮಾಡಲು ಏನು ಸಾಂಸ್ಥಿಕ ವ್ಯವಸ್ಥೆ ಮಾಡಲಾಗಿದೆ ;

ಆ) ಈ ಬಗ್ಗೆ ಎಷ್ಟು ಸಿಬ್ಬಂದಿಗಳನ್ನು ಒದಗಿಸಲಾಗಿದೆ ?

ಶ್ರೀ ಎ. ಲಕ್ಷ್ಮೀನಾರಾಯಣ್.—ಕಾನೂನು ಮತ್ತು ಸಂಸದೀಯ ವ್ಯವಹಾರ, ವಸತಿ ಹಾಗೂ ಕುಂದುಕೊರತೆಗಳ ಸಚಿವರು)

ಅ) ಸಾರ್ವಜನಿಕ ಕುಂದುಕೊರತೆಗಳನ್ನು ವಿಚಾರಿಸಲು ಮತ್ತು ನಿವಾರಿಸಲು ಸಿಬ್ಬಂದಿ ಮತ್ತು ಆಡಳಿತ ಸುಧಾರಣಾ ಇಲಾಖೆಯ ಅಧೀನದಲ್ಲಿ ಒಂದು ಸಂಸ್ಥೆಯನ್ನು ರಚಿಸಲಾಗಿದೆ.

ಅ) ಈ ಬಗ್ಗೆ ೧-೭-೧೯೮೩ ರಿಂದ ಕೆಳಕಂಡ ಸಿಬ್ಬಂದಿಯನ್ನು ಮಂಜೂರು ಮಾಡಲಾಗಿದೆ.	
೧. ಉಪ-ಕಾರ್ಯದರ್ಶಿ	೧
೨. ಅಧೀನ ಕಾರ್ಯದರ್ಶಿ	೨
೩. ಶಾಖಾಧಿಕಾರಿ	೬
೪. ಹಿರಿಯ ಸಹಾಯಕರು	೫
೫. ಸಹಾಯಕರು	೧೨
೬. ಕಿರಿಯ ಸಹಾಯಕರು	೧೧
೭. ಶೀಘ್ರ ಲಿಪಿಗಾರರು	೫
೮. ಬೆರಳಚ್ಚುಗಾರರು	೯
೯. ದಲಾಯಿತರು	೮

ಡಾ. ವಿ. ಎಸ್. ಆಚಾರ್ಯ.—ಸಾಮಿ, ತಾವು ಸಾರ್ವಜನಿಕರ ಕುಂದುಕೊರತೆಗಳನ್ನು ವಿಚಾರಿಸಲು ಈ ಇಲಾಖೆಯನ್ನು ಯಾವಾಗ ರಚಿಸಿದಿರಿ? ತಾವು ಈ ಇಲಾಖೆಯನ್ನು ಘೋಷಣೆ ಮಾಡಿದ ಮೇಲೆ ಸಾಕಷ್ಟು ಜನರ ಕುಂದುಕೊರತೆಗಳನ್ನು ಪರಿಹಾರ ಮಾಡಿದ್ದೇವೆ ಎನ್ನುವ ಮಾತನ್ನು ತಾವು ಹೇಳಿದಿರಿ. ಆದರೆ ಈ ಇಲಾಖೆಯ ಸಿಬ್ಬಂದಿ ವರ್ಗವನ್ನು ನೇಮಕ ಮಾಡಿಕೊಳ್ಳುವುದಕ್ಕೆ ಇದುವರೆಗೂ ಆಗಿಲ್ಲ. ತಾವು ಈ ಇಲಾಖೆಯನ್ನು ರಚಿಸಿ ಸುಮಾರು ೬ ತಿಂಗಳುಗಳಾಗಿದ್ದರೂ ಇದುವರೆಗೆ ಖರ್ಚು ಜನ ಸಿಬ್ಬಂದಿಯನ್ನು ನೇಮಿಸಿಕೊಂಡಿಲ್ಲ. ಇದಕ್ಕೆ ಕಾರಣವೇನು? ಕರ್ನಾಟಕ ರಾಜ್ಯದಲ್ಲಿ ಸುಮಾರು ೫೫ ಸಾವಿರ ಮಂಜೂರಾದ ಹುದ್ದೆಗಳು ಇದ್ದರೂ ಕೂಡ ತಾವು ನೇಮಕ ಮಾಡಿಕೊಂಡಿಲ್ಲ. ನಮ್ಮ ಕರ್ನಾಟಕ ರಾಜ್ಯದಿಂದ ಹೊರ ರಾಜ್ಯಗಳಿಗೆ ತಾವು ಎಷ್ಟು ಸಾರಿ ಹೋಗಿ ಈ ಬಗ್ಗೆ ವಿಚಾರ ವಿನಿಯಮ ಮಾಡಿ ಮಾಹಿತಿಯನ್ನು ಸಂಗ್ರಹಣೆ ಮಾಡಿದ್ದೀರಿ?

ಶ್ರೀ ಎ. ಲಕ್ಷ್ಮೀಸಾಗರ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಸುಮಾರು ೫-೬ ಪ್ರಶ್ನೆಗಳನ್ನು ಕೇಳಿದ್ದಾರೆ, ನಾನು ಒಂದೊಂದಾಗಿ ನೆನಪು ಮಾಡಿಕೊಂಡು ಮಾನ್ಯ ಸದಸ್ಯರಿಗೆ ಉತ್ತರ ಕೊಡಬೇಕಾಗುತ್ತದೆ. ಮಾನ್ಯ ಸದಸ್ಯರು ಹೇಳಿದ ಪ್ರಕಾರ ಹುದ್ದೆಗಳನ್ನು ನೇಮಕ ಮಾಡಿಕೊಳ್ಳುವುದರಲ್ಲಿ ವಿಳಂಬವಾಗಿದೆ: ಇಲ್ಲವೆಂದು ನಾನು ಹೇಳುವುದಿಲ್ಲ. ಮತ್ತು ಬೇರೆ ಬೇರೆ ರಾಜ್ಯಗಳಿಂದ ಮಾಹಿತಿಯನ್ನು ತರಿಸಿಕೊಂಡು ಅಧ್ಯಯನ ಮಾಡಿದ್ದೀರಾ ಎಂದು ಸಹ ಕೇಳಿದ್ದಾರೆ. ಆದರೆ ನಾನು ಬೇರೆ ಬೇರೆ ರಾಜ್ಯಗಳಿಗೆ ಪತ್ರ ಬರೆದು ಆ ಬಗ್ಗೆ ಮಾಹಿತಿ ಸಂಗ್ರಹಣೆ ಮಾಡುವುದರಲ್ಲಿ ಸ್ವಲ್ಪ ವಿಳಂಬವಾದೆ. ನಾನು ಈ ಖಾತೆಯ ಮಂತ್ರಿಯಾದ ಮೇಲೆ ಸುಮಾರು ಜನರ ಕುಂದುಕೊರತೆಗಳನ್ನು ನಿವಾರಣೆ ಮಾಡಿದ್ದೇನೆ. ಮತ್ತು ಸಾಮಾನ್ಯ ಜನರ ಕುಂದುಕೊರತೆಗಳ ಬಗ್ಗೆ ವ್ಯಾಪಕವಾಗಿ ತಿಳಿದುಕೊಂಡು ಚೆನ್ನಾಗಿ ಅಧ್ಯಯನ ಮಾಡಿದ್ದೇನೆ. ಮತ್ತು ಅವರ ಸಮಸ್ಯೆಗಳನ್ನು ನಿವಾರಣೆ ಮಾಡಲು ಸೂಕ್ತ ಕ್ರಮವನ್ನು ಸಹ ತೆಗೆದುಕೊಂಡಿದ್ದೇವೆ. ಜನರ ಎಲ್ಲಾ ಸಮಸ್ಯೆಗಳನ್ನು ಪೂರ್ತಿಯಾಗಿ ನಿವಾರಣೆ ಮಾಡಲು ಸಾಧ್ಯವಿಲ್ಲದಿದ್ದರೂ ಸಹ ಸ್ವಲ್ಪ ಮಟ್ಟಿಗಾದರೂ ನಿವಾರಣೆ ಮಾಡುತ್ತಿದ್ದೇವೆ. ಈ ಬಗ್ಗೆ ಬೇಕಾದರೆ ನನ್ನಲ್ಲಿ ಅವಾರವಾದ ಸಾಹಿತ್ಯವಿದೆ ಅದನ್ನು ಈ ಸಭೆಯಲ್ಲಿ ಹೇಳಲು ಮಾನ್ಯ ಅಧ್ಯಕ್ಷರು ಅಪ್ಪಣೆ ಕೊಟ್ಟರೆ ಹೇಳಬಹುದು.

ಅಧ್ಯಕ್ಷರು.—ಸಾಹಿತ್ಯವನ್ನು ತಾವು ಈ ಸಭೆಯಲ್ಲಿ ಹೇಳುತ್ತಾ ಹೋದರೆ ಬೇರೆ ಪ್ರಶ್ನೆಗಳಿಗೆ ಉತ್ತರ ದೊರೆಯುವುದಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ.—ನನ್ನಲ್ಲಿ ಕುಂದುಕೊರತೆಗಳ ಬ್ರಹ್ಮಾಂಡವೇ ಇದೆ, ಮತ್ತು ಸಿಬ್ಬಂದಿ ವರ್ಗದವರನ್ನು ನೇಮಕ ಮಾಡಿಕೊಳ್ಳುವುದಕ್ಕೆ ಅಜ್ಞೆಯನ್ನು ಕೂಡ ಹೊರಡಿಸಿದ್ದೇವೆ.

ಡಾ|| ವಿ. ಎಸ್. ಆಚಾರ್ಯ.—ಇದುವರೆಗೂ ಎಷ್ಟು ಜನ ಸಿಬ್ಬಂದಿಯನ್ನು ನೇಮಕ ಮಾಡಿಕೊಂಡಿದ್ದೀರಿ ?

ಶ್ರೀ ಎ. ಲಕ್ಷ್ಮೀಸಾಗರ.—ಸುಮಾರು ೨೨ ಜನರನ್ನು ನೇಮಕ ಮಾಡಿಕೊಂಡಿದ್ದೇವೆ. ಇನ್ನು ೩೭ ಜನರನ್ನು ನೇಮಕ ಮಾಡಿಕೊಳ್ಳಬೇಕು.

ಅಧ್ಯಕ್ಷರು.—ಈ ಇಲಾಖೆಯ ಬೇಡಿಕೆಗಳು ಬಂದಾಗ ತಾವು ಕೂಲಂಕಷವಾಗಿ ಚರ್ಚೆ ಮಾಡಬಹುದು. ಇದು ಪ್ರಶ್ನೋತ್ತರ ವೇಳೆ.

ಶ್ರೀ ಎ. ಎಸ್. ಆಚಾರ್ಯ.—ಈ ವಿಚಾರದಲ್ಲಿ ಇದುವರೆಗೂ ಮಾನ್ಯ ಮಂತ್ರಿಗಳು ಏನು ಪ್ರಗತಿ ಪರವಾದಾಥ ಕಾರ್ಯಕ್ರಮಗಳನ್ನು ಮಾಡಿದ್ದಾರೆ ಎಂಬ ಬಗ್ಗೆ ಅಂಕಿಅಂಶಗಳು ಇಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಸಾರ್ವಜನಿಕರ ಕುಂದುಕೊರತೆಗಳನ್ನು ನಿವಾರಣೆ ಮಾಡುತ್ತಿದ್ದೀರಾ ಎಂದು ಮಾನ್ಯ ಸದಸ್ಯರು ಪ್ರಶ್ನೆಯನ್ನು ಕೇಳಿದ್ದಾರೆ. ಆ ಪ್ರಶ್ನೆಗೆ ನಾನು ಉತ್ತರ ಕೊಡಬೇಕಾಗುತ್ತದೆ. ನಾನು ಈ ಖಾತೆಯನ್ನು ದಿನಾಂಕ ೧-೭-೧೯೮೩ರಂದು ಪ್ರಾರಂಭಿಸಿದ್ದೇನೆ. ಕಾನೂನಿನ ಚೌಕಟ್ಟಿನಲ್ಲಿ ಏನೇನು ಮಾಡಬಹುದೋ ಆ ಬಗ್ಗೆ ಯೋಚನೆ ಮಾಡಿ ಹಂತ ಹಂತವಾಗಿ ವ್ಯವಸ್ಥೆ ಮಾಡುತ್ತಿದ್ದೇವೆ. ಈ ಬಗ್ಗೆ ಸರ್ಕಾರ ಒಂದು ಆಜ್ಞೆಯನ್ನು ಕೂಡ ಹೊರಡಿಸಿದೆ. ಆ ಬಗ್ಗೆ ನಾವು ಏನೇನು ಕೆಲಸ ಕಾರ್ಯಗಳನ್ನು ಮಾಡಿದ್ದೇನೆ ಎನ್ನುವ ಬಗ್ಗೆ ಮಾಹಿತಿ ಇಲ್ಲ. ಆದರೆ ನಾನು ಸಾರ್ವಜನಿಕರ ಕುಂದುಕೊರತೆಗಳನ್ನು ನಿವಾರಣೆ ಮಾಡುವ ಬಗ್ಗೆ ಚಿಂತನೆ ಮಾಡಿದ್ದೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಬೇರೆ ಬೇರೆ ರಾಜ್ಯಗಳಿಗೆ ಪತ್ರ ಬರೆದು ಅಲ್ಲಿನ ಮಾಹಿತಿಯನ್ನು ತರಿಸಿಕೊಂಡು ಅಧ್ಯಯನ ಮಾಡುತ್ತೇನೆಂದು ಹೇಳಿದರು. ಆದರೆ ಅಲ್ಲಿನ ಮಾಹಿತಿ ಮತ್ತು ಸಮ್ಮ ರಾಜ್ಯದ ಮಾಹಿತಿಯನ್ನು ಎಷ್ಟು ವರ್ಷಗಳಲ್ಲಿ ಅಧ್ಯಯನ ಮಾಡುತ್ತಾರೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಬೇರೆ ರಾಜ್ಯಗಳಿಗೆ ಪತ್ರ ಬರೆದು ಅಲ್ಲಿಂದ ಮಾಹಿತಿಯನ್ನು ತರಿಸುವುದು ಸ್ವಲ್ಪ ತಡವಾಗಿದೆ. ಅಲ್ಲಿ ಯಾವ ರೀತಿ ನಡೆಯುತ್ತಿದೆ ಎನ್ನುವ ಬಗ್ಗೆ ಅನುಭವ ಪಡೆದು ಕೊಂಡು ಆ ಆಧಾರದ ಮೇಲೆ ಪರಿಣಾಮಕಾರಿಯಾದಂಥ ಕೆಲಸವಾಗಬೇಕೆನ್ನುವ ದೃಷ್ಟಿಯಿಂದ ನಾನು ಪತ್ರವನ್ನು ಸಹ ಬೇರೆ ರಾಜ್ಯಗಳಿಗೆ ಬರೆದಿದ್ದೇನೆ. ನಾನು ಸಾರ್ವಜನಿಕರ ಕುಂದುಕೊರತೆಗಳನ್ನು ನಿವಾರಣೆ ಮಾಡುವುದಕ್ಕಾಗಿ ದೂರವಾಣಿಯ ಮುಖಾಂತರ ಕೂಡ ಸಂಪರ್ಕಿಸಿ ನಿವಾರಣೆ ಮಾಡಿದ್ದೇನೆ.

ಡಾ|| ವಿ. ಎಸ್. ಆಚಾರ್ಯ.—ಸಾರ್ವಜನಿಕರ ಕುಂದುಕೊರತೆಗಳನ್ನು ಗಮನಿಸಲು ಖಾತೆಯನ್ನು ಪ್ರಾರಂಭಿಸಿದಾಗ ನಾವೆಲ್ಲರೂ ಸಂತೋಷಪಟ್ಟಿದ್ದೆವು. ಆದರೆ ಇದರ ಬಗ್ಗೆ ಎಷ್ಟು ಮಹತ್ವವನ್ನು ಕೊಡಬೇಕಾಗಿತ್ತೋ ಅಷ್ಟು ಮಹತ್ವವನ್ನು ಕೊಟ್ಟಿಲ್ಲವೆಂದು ಹೇಳಬೇಕಾಗುತ್ತದೆ. ಮಾನ್ಯ ಸಚಿವರು ಕೊಟ್ಟಿರುವ ಉತ್ತರದಲ್ಲೇ ಇದನ್ನು ಮನಗಾಣಬಹುದಾಗಿದೆ.

ಅಧ್ಯಕ್ಷರು.—ಇದು ಒಳ್ಳೆಯ ಸಲಹೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಸಲಹೆಯು ಹಂತದಲ್ಲೇ ಚುಚ್ಚು ಮಾತೂ ಕೂಡ ಇದೆ. ಇದನ್ನು ನಾನು ಸಂಪೂರ್ಣವಾಗಿ ನಿರಾಕರಿಸುತ್ತೇನೆ. ಅವರು ಕೇಳಿದ ಪ್ರಶ್ನೆಗೆ ವಿವರಗಳನ್ನು ಕೊಡಲು ಸಾಕಷ್ಟು ಸರಕು ನನ್ನಲ್ಲಿದೆ. ಶಾಂತ ಮನೋಭಾವದಿಂದ, ಸಹೃದಯತೆಯಿಂದ ಅವರು ಕೇಳಿದರೆ ನಾನು ಹೇಳಬಹುದು. ಅವರ ಹತ್ತಿರ ಹೋಗಿ ಹೇಳಲು ಸಹ ನಾನು ಸಿದ್ಧನಾಗಿದ್ದೇನೆ.

ವಿಷಯ.—ಪರಿಶಿಷ್ಟ ವರ್ಗಕ್ಕೆ ನಾಯಕ ಜನಾಂಗವನ್ನು ಸೇರಿಸುವ ಬಗ್ಗೆ ಹಾಗೂ ಜಾತಿಯ ಪ್ರಮಾಣ ಪತ್ರವನ್ನು ನೀಡದಿರುವ ಬಗ್ಗೆ.

ಪ್ರ. ೭೪ (೭೭) ಶ್ರೀ ಎನ್. ಜಿ. ನಾಯಕ್ (ಮೊಳಕಾಲೂರು) —ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) 'ನಾಯಕ' ಜನಾಂಗದ ಪರಿಯಾಯ ಜಾತಿಯವರಾದ ಬೇಡ. ವಾಲ್ಮೀಕಿ, ತಳವಾರ, ಪಾಳೇಗಾರ ಮತ್ತು ಪರಿವಾರ ನಾಯಕ ಮುಂತಾದ ೧೭ ಜಾತಿಯ ಪಂಗಡದವರಿಗೆ ಪರಿಶಿಷ್ಟ ವರ್ಗದ ಸರ್ಟಿಫಿಕೇಟ್ ಪತ್ರಗಳನ್ನು ನೀಡದಿರುವ ಕಾರಣಗಳೇನು ;

ಆ) 'ನಾಯಕ' ಜನಾಂಗದ ಮೇಲ್ಕಂಡ ಪರ್ಯಾಯ ಜಾತಿಯ ಹೆಸರುಗಳನ್ನು ಪರಿಶಿಷ್ಟ ವರ್ಗದಲ್ಲಿ ಸೇರಿಸಲು ಸರ್ಕಾರದವರು ಕೈಕೊಂಡ ಕ್ರಮವೇನು ?